

Иницијална проценка на влијание на регулативата

Чекор 1: Опис на проблемите, целите што ќе се остварат со нивно решавање и можните опции за решавање на проблемите

Опис на проблемите

За лицата кои инвестираат во изградба на објекти кои се од локално значење, постојната висина на административната такса која се плаќа за секое поднесено барање за издавање на одобрение за градење на градби од втора категорија, претставува финансиско оптоварување при спроведувањето на постапката за добивање на дозвола за градење, па затоа со предложените измени на Законот за административните такси, се предлага нејзино намалување за 50%.

Опис на целите што се планираат да се постигнат со решавање на проблемите

Основната цел на предложените измени на Законот за административните такси е намалување на висината на административната такса која се наплатува од страна на надлежните органи за секое поднесено барање за издавање на одобрение за градење на градби кои се од локално значење.

Идентификација на можни решенија (опции)

Со Законот за изменување на Законот за административните такси, се предлага административната такса која се плаќа за секое поднесено барање за издавање на одобрение за градење на градби од втора категорија да се намали за 50% .

Чекор 2: Идентификација на трошоци, придобивки и влијанија

Предложено решение (опција):

Со предложените измени на Законот за административните такси се вршат измени во насока на намалување на висината на административната такса за поднесено барање за издавање на одобрение за градење на градби кои се од

локално значење. Исто така се врши и усогласување на тарифата на административните такси со одредбите од Законот за градење.

Опис:

Со Предлог Закон за изменување на Законот за административни такси се предлага намалување за 50% на административната такса која се плаќа за поднесено барање за издавање на одобрение за градење на градби од втора категорија и за поднесено барање за издавање на решение со кое се одобрува архитектонско-урбанистички проект како документ кој е потребен за добивање на одобрение за градење. Исто така се врши и измена на неколку тарифните броеви од Тарифата на административните такси во насока на нивно усогласување со одредбите од Законот за градење.

А.Трошоци

- Дали опцијата предвидува воведување на нови формалности во смисла на обврска за правните или физичките лица да обезбедат уверенија, пријави, решенија, одобренија, овластувања, согласности, сертификати, дозволи, барања, изјави и други обрасци? Ако да, наведи ги формалностите. **НЕ**
- Дали опцијата ќе предизвика иницијални трошоци за министерствата, другите органи на државната управа? Ако да, образложи ги трошоците. **НЕ**
- Дали опцијата ќе предизвика континуирани трошоци за министерствата и другите органи на државната управа. Ако да, образложи ги трошоците. **НЕ**
- Дали опцијата ќе предизвика иницијални трошоци за правните или физичките лица? Ако да, образложи ги трошоците. **НЕ**
- Дали опцијата ќе предизвика оперативни трошоци за правните или физичките лица. Ако да, образложи ги трошоците. **НЕ**

В.Придобивки

- Опис и опсег на финансиските придобивки за засегнати страни:

Со намалувањето на висината на административната такса која се наплатува за барање за издавање на одобрение за градење на градби од втора категорија и за барање за издавање на решение со кое се одобрува архитектонско-урбанистички проект, ќе се намалат вкупните административни трошоци на лицата во постапката за издавање на одобрение за градба.

- Други нефинансиски придобивки за засегнати страни:

Се очекува намалената висина на административната такса позитивно да влијае врз интересот на инвеститорите за изградба на објекти од локално значење.

С.Ризици и претпоставки

Со денот на отпочнувањето на примената на овој закон, се очекуваат позитивни реакции од страна на лицата подносителите на барања за издавање на одобрение за градење на градби од локално значење.

Со оглед на тоа дека административните такси кои се предмет на измена со овој закон се приход на општините, нивното намалување ќе предизвика и намалување на вкупните приходи на општините.

Останати влијанија

Тип на влијание проценето во проценка на влијание на регулативата		Анализи приложени во прилог
Влијание врз националната конкурентност	НЕ	НЕ
Влијание врз социјално исклучените и ранливи групи	НЕ	НЕ
Влијание и ефекти на регулативата врз родовите аспекти и еднаквоста	НЕ	НЕ
Влијание врз животната средина	НЕ	НЕ
Влијание/значителна политичка промена на пазарната економија вклучувајќи испитување на влијанието врз потрошувачите и конкурентноста	НЕ	НЕ
Влијание врз правата на граѓаните	НЕ	НЕ
Дали предложените решенија вклучуваат значителни тешкотии за усогласување	НЕ	НЕ

Чекор 3: Консултации

Предложените измени на Законот за административните такси се изготвени како резултат на соработката и консултациите со Министерството за транспорт и врски и Заедницата на единиците на локалната самоуправа.

Резиме на иницијалната

проценка на влијание на регулативата

1. Краток осврт на преферираното решение/опција:

Со предлогот на Законот за изменување на Законот за административните такси се врши измена на Тарифата на административните такси заради нејзино усогласување со одредбите од Законот за градење, како и намалување на висината на административната такса за барање издавање на одобрение за градење на градби од локално значење и за барање за издавање на решение со кое се одобрува архитектонско-урбанистички проект.

2. Имиња и презимиња на лицата одговорни за подготовка на иницијалната проценка на влијанието на регулативата и предлог законот:

- Борче Смилевски, раководител на сектор за системот на утврдување и наплата на даноци, такси и други јавни приходи, Министерство за финансии

3. Повереници на Владата на Република Македонија кои ќе се вклучат во презентирање на предлог законот во Собранието на Република Македонија:

- Борче Смилевски, раководител на сектор за системот на утврдување и наплата на даноци, такси и други јавни приходи, Министерство за финансии

Изјава од министерот за иницијалната проценка на влијание на регулативата

Изјавувам дека предложениот материјал за иницијална проценка на влијанието на регулативата/ предлог закон

1.	Нема влијание	врз Буџетот на Република Македонија во висина поголема од 600.000.000 денари.
2.	Нема влијание	врз усогласеноста со законодавството на Европска Унија.
3.	Нема влијание	врз постапките или работењето на јавната администрација
4.	Нема влијание	врз економијата и врз обемот на државна помош.
5.	Нема	врз животната средина.

	влијание	
6.	Нема влијание	врз социјалната положба на граѓаните.

7.	Направено е претходно објавување на текстот на предлогот за донесување на закон во Единствениот електронски регистар на прописи и јавно се спроведени консултации со заинтересирани страни. Датум на објавување: Вклучени организации и претставници: Свое мислење дадоа следниве организации:	НЕ
8.	Сите забелешки и предлози од заинтересираните страни се земени во предвид.	НЕ
9.	Предлог законот е лектуриран.	НЕ
10.	Спроведени се меѓуресорски консултации.	ДА
11.	Дали предлог законот предвидува управна постапка?	НЕ
12.	Доколку предлог законот предвидува управна постапка, дали може да се вгради начелото “молчењето значи одобрување“?	НЕ

Изјава од министерот

Јас, **м-р Зоран Ставрски**, изјавувам дека ја проучив Иницијалната проценка на влијанието на регулативата и сметам дека дава реален преглед на очекуваните придобивки и потребните трошоци врзани со секоја од идентификуваните опции за решавање на проблемот.

Потпис на министерот:

.....

Датум: __.__.2012 година